

چراغِ محبت

مدیر کے قلم سے

سیرت کا کون سا گوشہ ہے جس پر نہیں لکھا گیا، کون سا پہلو ہے جس پر نہیں لکھا گیا، کون سی زبان ہے جو مدحِ نبی سے آراستہ نہ ہوئی ہو، یقیناً کوئی گوشہ، کوئی پہلو ایسا نہیں جس پر خامہ فرسائی نہ کی گئی ہو، تعبیرات کے شہ پارے، خطاطی کے شاہکار، منظوم جوہر پارے لے کر ادیب و خطیب و شاعر دربارِ رسالت میں حاضری اپنے لیے سعادت سمجھتے ہیں، عبادت سمجھتے ہیں، اندازِ سب کا عاشقانہ، ہر ایک کا والہانہ، اس لیے نہیں کہ سیرتِ سرور و دو عالم ﷺ کو اس کی حاجت ہے کہ جمالی سیرت تو ان سب سے مستغنی و بے نیاز..... تاہم لفظوں کے جس صدف کوابر سیرت چھو گیا، وہ گوہر میں ڈھل گیا..... لیکن مدحت مقالیٰ بمعہد..... کیا کوئی زبان ایسی ہے جہاں ادب کی فضائیں حضورِ رسالت میں نہ سلام کستی ہوں، نہ پیام دیتی ہوں..... نہیں اور قطعاً نہیں، اس لیے کہ حضور اکرم ﷺ کی سیرت کا ایک پہلو ہے محبوبیت و عقیدت کا، دلوں میں آپ کے احترام و عظمت کا، شاہ ہو کہ گدا، فقیر ہو کہ امیر، عاصی ہو کہ پاکباز، بندہ مؤمن کے دل میں آپ ﷺ کی محبت کا چراغ روشن رہتا ہے، یہ چراغ..... چراغِ محبت سرمایہٴ ملت بھی اور سرمایہٴ ملت کا نگہبان بھی، گناہوں سے آلودہ، معاصی کا خوگر، لالباں و آوارہ، ہر سو غفلت کے چھائے ہوئے اندھیروں میں گھر ایک امتیٰی ختمِ ارسل کے سامنے جب نام ”محمد ﷺ“ کا آجائے تو اس کی آنکھوں میں عقیدت کا نور، محبت کا سرور جھلکنے لگتا ہے، چھلکنے لگتا ہے۔ دو مثالیں پڑھئے ایک شاہ و حکمران کی دوسری ایک شاعرِ خرابانی کی، شرابی و کبابی کی۔

(۱) بادشاہ ناصر الدین محمود کے ایک خاص مصاحب کا نام ”محمد“ تھا، بادشاہ اسے اسی نام سے پکارا کرتا تھا، ایک دن اس نے خلاف معمول اسے ”تاج الدین“ کہہ کر آواز دی وہ تعمیل حکم میں حاضر تو ہو گیا لیکن بعد میں گھر جا کر تین دن تک _____ نہیں آیا، بادشاہ نے بلاوا بھیجا، تین روز تک غائب رہنے کی وجہ دریافت کی تو اس نے کہا ”آپ ہمیشہ مجھے ”محمد“ کے نام سے پکارا کرتے ہیں لیکن اس دن آپ نے ”تاج الدین“ کہہ کر پکارا، میں سمجھا کہ آپ کے دل میں مرے متعلق کوئی خلش پیدا ہو گئی ہے، اس لیے تین دن حاضر خدمت نہیں ہوا، ناصر الدین نے کہا ”واللہ! میرے دل میں آپ کے متعلق کسی قسم کی کوئی خلش نہیں ”تاج الدین“ کے نام سے تو میں نے اس لیے اس دن پکارا تھا کہ اس وقت میرا وضو نہیں تھا اور مجھے ”محمد“ کا مقدس نام بغیر وضو کے لینا مناسب معلوم نہیں ہوا۔“

(۲) اختر شیرانی اردو کے مشہور شاعر گذرے ہیں، لاہور کے عرب ہوٹل میں ایک دفعہ کیونست نوجوانوں نے جو بلا کے ذہین تھے اختر شیرانی سے مختلف موضوعات پر بحث چھیڑ دی۔ اس وقت تک وہ دلوں میں چڑھا چکے تھے اور ہوش قائم نہ تھے، تمام بدن پر ریشہ طاری تھا۔ حتیٰ کہ الفاظ بھی ٹوٹ ٹوٹ کر زبان سے نکل رہے تھے۔ ادھر ”انا“ کا شروع سے یہ حال تھا کہ اپنے سوا کسی کو نہیں مانتے تھے، جانے کیا سوال زیر بحث تھا۔ فرمایا مسلمانوں میں تین شخص اب تک ایسے پیدا ہوئے جو ہر اعتبار سے جنینس بھی ہیں اور کامل الفتن بھی، پہلے ابو الفضل، دوسرے اسد اللہ خان غالب، تیسرے ابو الکلام آزاد..... ”شاعر وہ شاذ ہی کسی کو مانتے تھے۔ بمعصر شعراء میں جو واقعی شاعر تھا، اسے بھی اپنے سے کمتر خیال کرتے تھے، کیونست نوجوانوں نے ”فیض“ کے بارے میں سوال کیا، طرح دے گئے، ”جوش“ کے متعلق پوچھا، وہ ناظم ہے، ”سردار جعفری“ کا نام لیا، مسکرائے، ”فراق“ کا ذکر چھیڑا ”ہوں ہاں“ کر کے چپ ہو گئے، ”ساحر لدھیانوی“ کی بات کی، سامنے بیٹھا تھا، فرمایا، مشق کرنے دو، ”ظہیر کا شمیری“ کے بارے میں کہا، نام سنا ہے، احمد ندیم قاسمی؟ فرمایا ”میرا شاگرد ہے.....“ نوجوانوں نے دیکھا کہ ترقی پسند تحریک سی کے منکر ہیں تو بحث کا رخ پھر دیا، ”حضرت! فلاں پیغمبر کے بارے میں کیا خیال ہے؟“ آنکھیں سرخ ہو رہی تھیں، نشہ میں پُور تھے، زبان پر قابو نہیں تھا، لیکن چونکہ کر فرمایا..... ”کیا بتاؤ؟ ادب و انشاءِ شاعر و شاعری کی بات کرو“ کسی نے فوراً ہی افلاطون کی طرف رخ موڑ دیا، ان کے مکالمات کی بات کیا خیال ہے؟ اس سطور اور سطرط کے بارے میں سوال کیا، مگر اس وقت وہ اپنے موڈ میں تھے، فرمایا..... ”ابنی پوجھو یہ کہ ہم کون ہیں۔ یہ اسطور، افلاطون یا سطرط آج ہوتے تو ہمارے حلقے میں بیٹھتے، ہمیں ان سے کیا کہ ان کے بارے میں رائے دیتے پھر میں..... اس لڑکھائی ہوئی آواز سے فائدہ اٹھا کر ایک ظالم قسم کے کیونست نے سوال کیا، ”آپ کا حضرت محمد صلی اللہ علیہ وسلم کے بارے میں کیا خیال ہے؟“..... اللہ اللہ، ایک شرابی جیسے کوئی برق تڑپی ہو، بلور کا گلاس اٹھایا اور اس کے سر پر دے مارا..... ”بدخمت! ایک عاصی سے سوال کرتا ہے، ایک سیہ رو سے پوچھتا ہے! ایک فاسق سے کیا کسلوانا چاہتا ہے؟“..... تمام جسم کا پ رہا تھا، ایک ایسی رونما شروع کیا، گھنگھی بندھ گئی..... ”ایسی حالت میں یہ نام کیوں لیا، تمہیں جرأت کیسے ہوئی؟ گستاخ ابے ادب ”با خدا دیوانہ باش، و با محمد ہوشیار“ اس شریر سوال پر توبہ کرو، تمہارا خُب باطن سمجھتا ہوں“..... خود قہر و غضب کی تصویر ہو گئے، اس نوجوان کا حال یہ تھا کہ کاٹو توبہ میں لمو نہیں، اس نے بات کو موڑنا چاہا، مگر اختر کماں سنتے تھے، اسے اٹھوایا، پھر خود اٹھ کر چلے گئے، تمام رات دوتے رہے، کہتے تھے..... ”یہ لوگ اتنے نڈر ہو گئے ہیں کہ آخری سارا بھی ہم سے چھین لینا چاہتے ہیں، میں گنتکار ضرور ہوں لیکن یہ مجھے کافی ملنا چاہتے ہیں“

دیکھا آپ نے ایک گنتکار امتیٰی ختمِ ارسل کا عشقِ والدہ، عشقِ رسول اللہ صلی اللہ علیہ وسلم میں ڈوبی ہوئی اختر شیرانی کی یہ نعت بھی پڑھیے :

اگر اے نسیم سحر ترا گذر ہو دیارِ حجاز میں
تمہیں جدّ عقل نہ پاسکی فقط حال اتنا بتا سکی
نہ جہاں میں راحتِ جاں ملی نہ متاعِ امن و امان ملی
عجب اک سرور سا چھا گیا، میری روح و دل میں سا گیا
مری چشم تر کا سلام کتنا حضورِ بندہ نواز میں
کہ تم ایک جلوہٴ راز تھے جو عیاں ہے رنگِ حجاز میں
جو دولائے دردِ نہاں ملی تو ملی بہشتِ حجاز میں
تیرا نام سے آگیا مرے لب پہ جب بھی نماز میں
کروں نذرِ نغمہ جانفزا میں کہاں سے آخر بے نوا